



Ma' Il-Mosta nru 6 - Stampa nru 2 (sett: Knejjes u Kappelli)

Il-Kappella ta' l-Assunzjoni ta' Marija (Ta' Żejfi)



Skond digriet maħruġ fil-5 ta' Diċembru 1607 mill-Vigarju Generali Dr Dun Filippo Borg, inġhata l-permess biex tinbena din il-kappella ċkejna li llum tiġi fil-ġenb ta' l-istess triq traffikuża li fiha jinsab Mount St. Joseph, f'Tarġa Gap. Kien id-Duttur GioMaria Camenzuli li bena l-kappella preżenti flok oħra li kien hemm qabilha. Minhabba l-laqam ta' dan il-benefattur, il-kappella baqgħet magħrufa bħala 'ta' Żejfi'. Ma kienx biżżejjed li bniha, għax l-istess Camenzuli fil-11 ta' Awissu 1610 ħalla ġidu kollu għal din il-knisja.

F'din il-kappella, li qiegħda fil-parti tal-Mosta msejja ta' Besbizija, insibu kwadru tal-Madonna flimkien maż-żewġ eremiti San Pawl u San Anton. Dan mhux il-kwadru oriġinali għax l-iehor kien insteraq. Meta l-pittura oriġinali kienet instabet, ma kenitx tpoġġiet lura fil-kappella iżda tqiegħdet fis-sagristerija tar-Rotunda. Mill-bqija, il-ġewwieni tal-kappella hu sempliċi, jekk mhux għas-saqaf ċatt mistrieħ fuq ħnejjiet nofs tond. Issir Quddiesa speċjali l-Hadd fuq il-festa ta' Santa Marija.

Hargu s'issa:

Harga nru 5 - Stampa nru 1: It-Tieni Knisja Parrokkjali tal-Mosta - disinn ta' Tumas Dingli



*Fil-okkażjoni ta'
l-400 sena
tal-Mosta
Parroċċa*

Id-direzzjoni ta' **IL-MOSTA**
tawgura xewqat sbieħ lill-
Mostin kollha